

|| atha jitaMtE stOtrE prathamO&dhyAyaH ||

brahmOvAca

jitaM tE puMDarIkAkSha pUrNaShAguNyavigraha |
parAnaMda parabrahman namastE caturAtmanE ||1||

namastE pltavasana namaH kaTakahAriNE |
namO nllAlakAbaddha vENIsuMdarapuMgava ||2||

sPuradvalayakEyUranUpurAMgadaBUShaNaiH |
SOBanairBUShitAkAra kalyANaguNarASayE ||3||

karuNAPUrNahRudaya SaMKacakragadAdhara |
amRutAnaMdapUrNAByAM IOcanAByAM vilOkaya ||4||

kRuSaM kRutaGnaM duShkarmakAriNaM pApaBAjanam |
aparAdhasahasrANAM AkaraM karuNAkara ||5||

kRupayA mAM kEvalayA gRuhANa mathurAdhipa |
viShayArNavamagnaM mAmuddhartuM tvamihArhasi ||6||

pitA mAtA suhRudbaMdhurBrAtA putrastvamEva mE |
vidyA dhanaM ca kAmaSca nAnyat kiMcit tvayA vinA ||7||

yatra kutra sthalE vAsO yEShu kEShu BavO&stu mE |
tava dAsyaikaBAvE syAt sadA sarvatra mE ratiH ||8||

manasA karmaNA vAcA SirasA vA kathaMcana |
tvAM vinA nAnyamuddiSyA kariShyE kiMcidapyaham ||9||

pAhi pAhi jagannAtha kRupayA Baktavatsala |
anAthO&hamadhanyO&hamakRutArthO hyakiMcanaH ||10||

nRuSaMsaH pApakRut krUrO vaMcakO niShThuraH sadA |
BavArNavE nimagnaM mAmananyakaruNOdadhE ||11||

karuNAPUrNadRuShTiByAM dInaM mAmaValOkaya |
tvadagrE patitaM tyaktuM tAvakaM nArhasi praBO ||12||

mayA kRutAni pApAni vividhAni punaH punaH |
tvatpAdapaMkajaM prAptuM nAnyat tvatkaruNAM vinA ||13||

sAdhanAni prasiddhAni yAgAdInyabjaOcana |
tvadAj~jayA pravRuttAni tvAmuddiSya kRutAni vai ||14||

BaktyaikalaByaH puruShOttamO hi
jagatprasUtisthitinASahEtuH |
akiMcanaM nAnyagatiM SaraNya
gRuhANa mAM kIESinamaMbujAkSha ||15||

dharmArthakAmamOkShEShu nEcCA mama kadAcana |
tvatpAdapaMkajasyAdhO jIvitaM mama dIyatAm ||16||

kAmayE tAvakatvEna paricaryAsu vartanam |
nityaM kiMkaraBAvEna parigRuhNIShva mAM viBO ||17||

IOkaM vaikuMThanAmAnaM divyaM ShAguNyasaMyutam |
avaiShNavAnAmaprApyaM guNatrayavivarjitam ||18||

nityaM siddhaiH samAkIrNaM tvanmayaiH pAMcakAlikaiH |
saBAprAsAdasaMyuktaM vanaiScOpavanaiH SuBaiH ||19||

vApIkUpataTAkaiSca vRukShaShaMDaiSca maMDitam |
aprAkRutaM surairvaMdyamayutAkasamapraBam ||20||

prakRuShTasattvarASiM tvAM kadA drakShyAmi cakShuShA |
krlDaMtaM ramayA sArdhaM IIABUmiShu kESavam ||21||

mEGaSyAmaM viSAIAkShaM kadA drakShyAmi cakShuShA |
unnasaM cArudaSanaM biMbOShThaM SOBanAnanam ||22||

viSAlavakShasaM SrlSaM kaMbugrlvaM jagadgurum |
AjAnubAhupariGamunnatAMsaM madhudviSham ||23||

tanUdaraM nimnanABimApInajaGanaM harim |
karaBORuM SriyaHkAMtaM kadA drakShyAmi cakShuShA ||24||

SaMKacakragadApadmairaMkitaM pAdapaMkajam |
SaraccaMdraSatAkrAMtanaKarAjivirAjitam ||25||

surAsurairvaMdyamAnamRuShiBirvaMditaM sadA |
mUrdhAnaM mAmakaM dEva tAvakaM maMDayiShyati ||26||

kadA gaMBIrayA vAcA SriyA yuktO jagatpatiH |
cAmaravyagrahastaM mAmEvaM kurviti vakShyati ||27||

kadA&haM rAjarAjEna gaNanAthEna cOditaH |
carEyaM BagavatpAdaparicaryAsu vartanam ||28||

SAMtAya suviSuddhAya tEjasE paramAtmanE |
namaH sarvaguNAItaShAguNyAyAdivEdhasE ||29||

satyaj~jAnAnaMtaguNabrahmaNE caturAtmanE |
namO BagavatE tuByaM vAsudEvAmitadyutE ||30||

catuHpaMcanavavyUhadaSadvAdaSamUrtayE |
namO&naMtAya viSvAya viSvAtItAya cakriNE ||31||

namastE paMcakAlaj~ja paMcakAlaparAyaNa |
paMcakAlaikamanasAM tvamEva gativavyayaH ||32||

|| jitaMtE stOtraM ||

svamahimni sthitaM dEvaM niraniShTaM niraMjanam |
apramEyamajaM viShNuM SaraNaM tvAM gatO&smyaham ||33||

vAgatItaM paraM SAMtaM kaMjanABaM surESvaram |
turlyAdyatiraktaM tvAM kaustuBOdBASivakShasam ||34||

viSvarUpaM viSAIAkShaM kadA drakShyAmi cakShuShA |
mOkShaM sAIOkyasArUpyaM prArthayE na kadAcana ||35||

icCAmyahaM mahABAgA kAruNyaM tava suvrata |
sakalAvaraNAIta kiMkarO&smi tavAnaGa ||36||

punaH punaH kiMkarO&smi tavAhaM puruShOttama |
AsanAdyanuyAgAMtamarcanaM yanmayA kRutam ||37||

BOgahInaM kriyAhInaM maMtrahInamaBaktikam |
tatsarvaM kShamyatAM dEva dInaM mAmatmasAt kuru ||38||

iti stOtrENa dEvESaM stutvA madhuniGAtinam |
yAgAvasAnasamayE dEvadEvasya cakriNaH |
nityaM kiMkaraBAvEna svAtmAnaM vinivEdayEt ||39||

|| iti jitaMtEstOtrE prathamO&dhyAyaH ||

|| atha jitaMtE stOtrE dvitlyO&dhyAyaH ||

jitaM tE puMDarlAkSha namastE viSvaBAvana |
namastE&stu hRuShikESa mahApuruShapUrvaja ||1||

vij~jApanamidaM dEva SRuNuShva puruShOttama |
naranArAyaNAByaM ca SvEtadvIpanivAsiBiH ||2||

nAradAdyairmunigaNaiH sanakAdyaiSca yOgiBiH |
brahmESAdyaiH suragaNaiH paMcakAlaparAyaNaiH ||3||

pUjyasE puMDarIkAkSha divyairmaMtrairmahAtmaBiH |
pAShaMDadharmasaMkINE BagavadBaktivarjitE ||4||

kalau jAtO&smi dEvESa sarvadharmabahiShkRutE |
kathaM tvAmasamA(dA)cAraH pApaprasavaBUruhaH ||5||

arcayAmi dayAsiMdhO pAhi mAM SaraNAgatam |
tApatrayadavAgnau mAM dahyamAnaM sadA viBO ||6||

pAhi mAM puMDarIkAkSha kEvalaM kRupayA tava |
janmamRutyujarAvyAdhiduHKasaMtaptadEhinam ||7||

pAlayASu dRuSA dEva tava kAruNyagarBayA |
iMdriyANi mayA jEtumaSakyaM puruShOttama ||8||

SarIraM mama dEvESa vyAdhiBiH paripIDitam |
manO mE puMDarIkAkSha viShayAnEva dhAvati ||9||

vANI mama hRuShikESa mithyApAruShyadUShitA |
EvaM sAdhanahInO&haM kiM kariShyAmi kESava
rakSha mAM kRupayA kRuShNa BavAbdhau patitaM sadA ||10||

aparAdhasahasrANAM sahasramayutaM tathA |
arbudaM cApyasaMKyEyaM karuNAbdhE kShamasva mE ||11||

yaM cAparAdhaM kRutavAn aj~jAnAt puruShOttama |
aj~jasya mama dEvESa tat sarvaM kShAMtumarhasi ||12||

aj~jativAdalpaSaktitvAdAlasyAdduShTaBAvanAt |
kRutAparAdhaM kRupaNAM kShAMtumarhasi mAM viBO ||13||

aparAdhasahasrANi kriyaMtE&harniSaM mayA |
tAni sarvANi mE dEva kShamasva madhusUdana ||14||

yajjanmanaH praBRuti mOhavaSaM gatEna
nAnAparAdhaSatamAcaritaM mayA tE |
aMtarbahiSca sakalaM tava paSyatO hi
kShaMtuM tvamarhasi harE karuNAvaSEna ||15||

karmaNA manasA vAcA yA cEShTA mama nityaSaH |
kESavArAdhanE sA syAjjanmajanmAMtarEShvapi ||16||

|| iti jitaMtE stOtrE dvitlyO&dhyAyaH ||

|| atha jitaMtE stOtrE tRutlyO&dhyAyaH ||

jitaM tE puMDarIkAkSha namastE viSvaBAvana |
namastE&stu hRuShIkESa mahApuruShapUrvaja ||1||

namastE vAsudEvAya SAMtAnaMdacidAtmanE |
adhyakShAya svataMtrAya nirapEkShAya SASvatE ||2||

acyutAyAvikArAya tEjasAM nidhayE namaH |
kIESakarmAdyasaMspRuShTapUrNaShADguNyamUrtayE ||3||

triBirj~jAnabalaiSvaryavIryaSaktyOjasAM yugaiH |
triguNAya namastE&stu namastE caturAtmanE ||4||

pradhAnapuruShESaya namastE puruShOttama |
catuHpaMcanavavyUhadaSadvAdaSamUrtayE ||5||

anEkamUrtayE tuByamamUrtAyaikamUrtayE |
nArAyaNa namastE&stu puMDarIkAyatEkShaNa ||6||

suBrUlalATa sumuKa susmitAdharavidruma |
plnavRuttAyataBuja SrlvatsakRutaBUShaNa ||7||

tanumadhyamahAvakShaH padmanABa namO&stu tE |
vilAsavikramAkrAMtatrailOkyacaraNAMbuja ||8||

namastE pltavasana sPuranmakarakuMDala |
sPuratkirITakEyUra nUPurAMgadaBUShaNa ||9||

paMcAyudha namastE&stu namastE pAMcakAlika |
paMcakAlaratAnAM tvaM yOgakShEmaM vaha praBO ||10||

nityaj~jAnabalaiSvaryaBOgOpakaraNAcyuta |
namastE brahmarudrAdilOkayAtrApravartaka ||11||

janmapraBRuti dAsO&smi SiShyO&smi tanayO&smi tE |
tvaM ca svAml gururmAtA pitA ca mama bAMdhavaH ||12||

ayi tvAM Bagavan brahmaSivaSakramaharShayaH |
draShTuM yaShTumaBiShTOtumadyApISa nahlSatE ||13||

tApatrayamahAgrAhaBIShaNE BavasAgarE |
majjatAM nAtha naurESha praNatistu tvadarpita ||14||

anAthAya jagannAtha SaraNya SaraNArthinE |
prasIda sIdatE mahyaM muhyatE Baktavatsala ||15||

maMtrahInaM kriyAhinaM BaktihInaM yadarcanam |
tat kShAMtavyaM prapannAnAmaparAdhasahO hyasi ||16||

sarvEShu dESakAIEShu sarvAvasthAsu cAcyuta |
kiMkarO&smi hRuShIkESa BUyO BUyO&smi kiMkaraH ||17||

EkatricaturatyaMtacEShTAyEShTakRutE sadA |
vyaktaShAguNyatattvAya caturAtmAtmanE namaH ||18||

karmaNA manasA vAcA yA cEShTA mama nityaSaH |
kESavArAdhanE sA syAjjanmajanmAMtarEShvapi ||19||

|| iti jitaMtEstOtrE tRutlyO&dhyAyaH ||

|| atha jitaMtE stOtrE caturthO&dhyAyaH ||

jitaM tE puMDarIkAkSha pUrNaShADguNyavigraha |
namastE&stu hRuShIkESa mahApuruShapUrvaja ||1||

dEvAnAM dAnavAnAM ca sAmAnyamadhidaivatam |
sarvadA caraNadvaMdvaM vrajAmi SaraNaM tava ||2||

Ekastvamasya lOkasya sraShTA saMhArakastathA |
adhyakShaScAnumaMtA ca guNamAyAsamAvRutaH ||3||

saMsArasAgamaM GOramanaMtakIESaBAjanam |
tvAmEva SaraNaM prApya nistaraMti manIshiNaH ||4||

na tE rUpaM na cAkArO nAyudhAni na cAspadam |
tathA&pi puruShAkArO BaktAnAM tvaM prakASasE ||5||

naiva kiMcitparOkShaM tE pratyakShO&si na kasyacit |
naiva kiMcidasiddhaM tE na ca siddhO&si karhicit ||6||

kAryANAM kAraNaM pUrvaM vacasAM vAcyamuttamam |
yOgAnAM paramAM siddhiM paramaM tE padaM viduH ||7||

ahaM BltO&smi dEvESa saMsArE&smin BayAvahE |
pAhi mAM puMDarIkAkSha na jAnE SaraNaM param ||8||

kAlEShvapi ca sarvEShu dikShu sarvAsu cAcyuta |
SarlrE ca gatau cAsya vartatE mE mahadBayam ||9||

tvatpAdakamalAdanyanna mE janmAMtarEShvapi |
nimittaM kuSalasyAsti yEna gacCAmi sadgatim ||10||

vij~jAnaM yadidaM prAptaM yadidaM j~jAnamUrjitam |
janmAMtarE&pi dEvESa mA BUdasya parikShayaH ||11||

durgatAvapi jAtAyAM tvadgatO mE manOrathaH |
yadi nASaM na viMdEta tAvatA&smi kRutI sadA ||12||

na kAmakaluShaM cittaM mama tE pAdayOH sthitam |
kAmayE vaiShNavatvaM ca sarvajanmasu kEvalam ||13||

aj~jAnAdyadi vA j~jAnAdaSuBaM yatkRutaM mayA |
kShaMtumarhasi dEvESa dAsyEna ca gRuhANa mAm ||14||

sarvEShu dESakAIEShu sarvAvasthAsu cAcyuta |
kiMkarO&smi hRuShIkESa BUyO BUyO&smi kiMkaraH ||15||

ityEvamanayA stutyA stutvA dEvaM dinE dinE |
kiMkarO&smIti cAtmAnaM dEvAya vinivEdayEt ||16||

mAdRuSO na paraH pApl tvAdRuSO na dayAparaH |
iti matvA jagannAtha rakSha mAM garuDadhvaJa ||17||

yaccAparAdhaM kRutavAnaj~jAnAt puruShOttama |
aj~jasya mama dEvESa tatsarvaM kShaMtumarhasi ||18||

ahaMkArArthakAmEShu prItiradyaiva naSyatu |
tvAM prapannasya mE saiva vardhatAM SrlpatE tvayi ||19||

kvAhamatyaMtadurbuddhiH kva nu cAtmahitEkShaNam |
yaddhitaM mama dEvESa tadAj~jApaya mAdhava ||20||

sO&haM tE dEva dEvESa nArcanAdau stutau na ca |
sAmarthyavAn kRupAmAtramanOvRuttiH prasIda mE ||21||

upacArApadESEna kriyaMtE&harniSaM mayA |
apacArAnimAn sarvAn kShamasva puruShOttama ||22||

na jAnE karma yatkiMcinnApi laukikavaidikE |
na niShEdhavidhl viShNO tava dAsO&smi kEvalam ||23||

sa tvaM prasIda Bagavan kuru mayyanAthE
viShNO kRupAM paramakAruNikaH kila tvam |
saMsArasAgaranimagmanamaMtadInam
uddhartumarhasi harE puruShOttamO&si ||24||

karacaraNakRutaM vA kAyajaM karmajaM vA
SravaNamananaM vA mAnasaM vA&parAdham |
vihitamavihitaM vA sarvamEtat kShamasva
jaya jaya karuNAbdhE SrlpatE SrlmukuMda ||25||

karmaNA manasA vAcA yA cEShTA mama nityaSaH |
kESavArAdhanE sA syAjjanmajanmAMtarEShvapi ||26||

|| iti jitaMtEstOtrE caturthO&dhyAyaH ||

|| atha jitaMtE stOtrE paMcamO&dhyAyaH ||

jitaM tE puMDarlAkSha namastE viSvaBAvana |
namastE&stu hRuShIkESa mahApuruShapUrvaja ||1||

namastE vAsudEvAya SAMtAnaMdacidAtmanE |
ajitAya namastuByaM ShAguNyanidhayE namaH ||2||

adhyakShAya svataMtrAya nirapEkShAya SASvatE |
mahAviBUtisaMsthAya namastE puruShOttama ||3||

sahasraSirasE tuByaM sahasracaraNAya tE |
sahasrabAhavE tuByaM sahasranayanAya tE ||4||

pradhAnapuruShESaya namastE puruShOttama |
amUrtayE namastuByamEkamUrtAya tE namaH ||5||

anEkamUrtayE tuByamakSharAya ca tE namaH |
vyApinE vEdavEdyAya namastE paramAtmanE ||6||

cinmAtrarUpiNE tuByaM namasturyAdimUrtayE |
aNiShThAya sthaviShThAya mahiShThAya ca tE namaH ||7||

variShThAya vasiShThAya kaniShThAya namO namaH |
nEdiShThAya yaviShThAya kShEpiShThAya ca tE namaH ||8||

paMcAtmanE namastuByaM sarvAMtaryAmiNE namaH |
kalAShODaSarUpAya sRuShTisthityaMtahEtavE ||9||

namastE guNarUpAya guNarUpAnuvartinE |
vyastAya ca samastAya samastavyastarUpiNE ||10||

IOkayAtrAprasiddhyarthaM sRuShTabrahmAdirUpiNE |
namastuByaM nRusiMhAdimUrtiBEdAya viShNavE ||11||

AdimadhyAMtaSUnyAya tattvaj~jAya namO namaH |
prANavapratipAdyAya namaH prANavarUpiNE ||12||

vipAkaiH karmaBiH kIESairaspRuShTavapuShE namaH |
namO brahmaNyadEvAya tEjasAM nidhayE namaH ||13||

nityAsAdhAraNAnEkaIOkarakShAparicCadE |
saccidAnaMdaruUpAya varENyAya namO namaH ||14||

yajamAnAya yaj~jAya yaShTavyAya namO namaH |
ijyAPalAtmanE tuByaM namaH svAdhyAyaSAlinE ||15||

namaH paramahaMsAya namaH sattvaguNAya tE |
sthitAya paramE vyOmni BUyO BUyO namO namaH ||16||

harirdEhaBRutAmAtmA paraprakRutirISvaraH |
tvatpAdamUlaM SaraNaM yataH kShEmO nRuNAmiha ||17||

saMsArasAgarE GOrE viShayAvartasaMkulE |
apArE dustarE&gAdhE patitaM karmaBiH svakaiH ||18||

anAthamagatiM BlruM dayayA parayA harE |
mAmuddhara dayAsiMdhO siMdhOrasmAt sudustarAt ||19||

maMtrahInaM kriyAhInaM BaktihInaM yadarcitam |
tat kShaMtavyaM prapannAnAmaparAdhasahO hyasi ||20||

aparAdhasahasraBAjanaM patitaM BlmaBavArNavOdarE |
agatiM SaraNAgataM harE kRupayA kEvalamAtmasAt kuru ||21||

janmapraBRuti dAsO&smi SiShyO&smi tanayO&smi tE |
tvaM ca svAml gururmAtA pitA ca mama bAMdhavaH ||22||

nAhaM hi tvA prajAnAmi tvAM BajAmyEva kEvalam |
buddhvaivaM mama gOviMda muktyupAyEna mAM harE ||23||

tvamEva yacCa mE SrEyO niyamE&pi damE&pi ca |
buddhiyOgaM ca mE dEhi yEna tvAmupayAmyaham ||24||

priyO mE tvAM vinA nAnyO nEdaM nEdamitIti ca |
buddhiM nItiM ca mE dEhi yEna tvAmupayAmyaham ||25||

iti vij~jApya dEvESaM vaiSvadEvaM svadhAmani |
kuryAt paMcamahAyaj~jAnapi gRuhyOktavartmanA ||26||

ityAdisamayE tasya prOvAca kamalAsanaH |
vEdAnAM sAramuddhRutya sarvAgamasamRuddhayE ||27||

|| iti jitaMtEstOtrE paMcamO&dhyAyaH ||

**|| iti SrlpaMcarAtrAgamE mahOpaniShadi brahmataMtrE
SrlmadaShTAKSharakalpE haMsa-brahmasaMvAdE
jitaMtEstOtram ||**